

Djar tal-Anzjani

L-ewwel Fażi

Soċjalizzazzjoni Interna

Qed jiġi rrakomandat li mid-9 ta' Ġunju 2020 id-djar jistgħu jibdedw jneħħu xi miżuri fil-faċilitajiet residenzjali.

Id-Djar għandhom jerġgħu jibdedw l-attivitajiet fi ħdanhom.

Persuni anzjani jistgħu jissoċjalizzaw f'żoni komuni mingħajr ma jkunu limitati għal-kmamar jew sulari rispettivi tagħhom.

Barra minn hekk, Professjonisti Mediċi u Professjonisti tal-Kura tas-Saħħa (Allied Health Care Professionals) jistgħu jerġgħu jibdedw jagħtu s-servizzi professjonali tagħhom fid-Djar, diment li jiġu użati maskri / visors flimkien ma' fradal, ingwanti u kwalunkwe ilbies protettivi personali ieħor (PPE) li jistgħu jiġu ndikati. Dawn iż-żjarat għandhom isiru b'appuntament.

It-Tieni Fażi

Żjarat minn qraba / żjarat oħra fid-Djar

Qed jiġi rrakomandat li mit-18 ta' Ġunju 2020, id-Djar jistgħu jħallu lill-qraba tar-residenti fid-Djar iżuruhom mingħajr l-użu ta' barrieri tal-Perspex / Ħġieġ.

Kull Kap tad-Dar għandu jidentifika żona spazjuża u ventilata fejn il-qraba / viżitaturi oħra jistgħu jżuru lir-resident.

IMPORTANTI – L-Awtorita' ta' Standards ta' Ħarsien Soċjali (SCSA) għandha tkun mgħarrfa biż-żona identifikata u dwar l-ħin taż-żjarat qabel il-15 ta' Ġunju.

Iż-żona tal-viżitaturi għandha tinkludi pultruna komda għar-resident (li għandha tiġi riveduta jekk ir-resident ikun jagħmel użu minn sigġu tar-roti) u żewġ sigġijiet għall-viżitaturi. Jista' jkun hemm arrangament ta' aktar sigġijiet skont id-daqs taż-żona. Irid ikun hemm 12 -il metru kwadru għal kull arrangament ta' sigġijiet.

Pultruni u mwejjed għandhom ikunu magħmulin minn materjal li jista' jtnaddaf u m'għandhomx ikunu magħmula minn drapp tas-suf jew materjal ieħor li ma jistax jiġi diżinfettat wara kull żjara / użat mir-residenti jew qraba. Fejn possibbli, imwejjed għandhom jiġu evitati biex titnaqqas il-kontaminazzjoni kemm jista' jkun.

Ħaddiem għall-Kura tas-Saħħa (Health Care Worker) ser ikun qed jieħu ħsieb li jieħu lir-residenti fiż-żona li fiha ser isiru ż-żjarat kif ukoll lura.

Għandha tinżamm distanza ta' żewġ metri bejn ir-resident u l-viżitaturi. Idealment ikun hemm indikazzjoni ta' dan b'xi marka fl-art.

Il-Kap tad-Dar (Head of Home) għandu jiżgura li l-iċċekjar (screening) għad-deni u sintomi għal kull viżitatur qed jiġi mwettaq.

Hija r-responsabbiltà tal-Kap tad-Dar (Head of Home) li jiżgura li r-resident jiġi provdut maskra kirurġika jew visor u li dawn jintlibsu kif xieraq matul iż-żjara.

Nota speċjali dwar maskri u visors

Maskri tal-wiċċ jew visors m'għandhomx jintużaw fuq min għandu problema biex jieħu nifs; jew fuq min huwa inkapaċi jew għal xi raġuni ma jistgħax ineħhi maskra jew visor mingħajr għajnuna.

L-ammont ta' viżitaturi għandu jkun limitat billi jingħata appuntament lil qraba. Għal kull resident għandu jkun permess żewġ viżitaturi biss, u ż-żjara għandha tkun bejn 15 u 25 minuta.

L-appuntamenti mogħtija għandhom ikunu mqassma b'mod ġust. Waqt l-iskedar tal-appuntamenti, il-viżitaturi għandhom jingħataw struzzjonijiet biex ma jattendux jekk ikollhom xi sintomi li jaqgħu taħt id-definizzjoni tal-COVID-19 jew ma jkunux qed iħossuhom tajjeb.

Il-viżitaturi m'għandhomx iżuru d-Dar jekk ikunu qed iħossuhom ħażin.

Il-viżitaturi għandhom jilbsu maskra kirurġika jew visor tal-wiċċ il-ħin kollu waqt iż-żjara.

Hija r-responsabbilta' tal-viżitatur li jikseb maskra tal-wiċċ jew / u visor tal-wiċċ.

L-iċċekkjar (screening) inkluż t-teħid tat-temperatura u l-kwestjonarju għandu jsir, u l-viżitaturi għandhom jiffirmaw li huma ħielsa minn kull sintomu. Wara li l-viżitaturi jiġu iċċekkjati (screened), wieħed għandu jagħti struzzjonijiet lill-viżitaturi biex jieħdu ħsieb l-iġjene tal-idejn billi jużaw l-alkoħol tal-idejn provdut u li jinsab f'idejn il-bieb ewlieni tad-Dar tal-Kura.

Meta resident ikun jinsab fi kwarantina jew ikun suspettat li għandu l-COVID-19, jiġi *swabbed* u jkun qed jistenna riżultat, il-viżitaturi tar-resident ikkonċernat ma għandhomx jithallew jagħmlu żjarat. Il-viżitaturi għandhom jiġu infurmati minn qabel dwar din l-azzjoni.

Iż-żona magħżula fejn ser isiru ż-żjarat fiżiċi għandha tkun sorveljata minn Faddiem għall-Kura tas-Saħħa (Health Care Worker) biex ikun żgurat li l-proċeduri kollha jkunu qed jiġu segwiti.

Il-viżitaturi għandhom ikunu konxji li kuntatt fiżiku b'hal bews u tgħanniq mhuwiex permess, dan huwa pprojbit sabiex r-residenti jkunu protetti kemm jista jkun. Il-miżura ta' distanza soċjali għandha tiġi rispettata.

Ogġetti b'hal ikel ippakkjat għandu jgħaddi mill-proċess ta' tindif kif kien qed isir u m'għandux jingħata direttament lir-resident.

Qabel u wara ż-żjara, ir-residenti għandhom jiġu mhegga jwettqu iġjene tal-idejn bl-użu ta' l-alkoħol tal-idejn.

Hija r-responsabbiltà tal-persuni kkonċernati mit-tindif li jiżguraw li ż-żona uzata għaż-żjarat tiġi mnaddfa ta' spiss.

Barra minn hekk, servizzi mitluba mill-persuni anzjani bħall-parrukkiera għandhom ikunu permessi, sakemm dawn jirrispettaw il-ħin assenjat mid-djar u jużaw maskri / visors u kwalunkwe protezzjoni oħra kif meħtieġ mill-protokollu u li għandhom jiġu rispettati minn diversi fornituri ta' servizzi kliniċi kif ukoll personali.

Fażi 3

Persuni anzjani li joħorġu

Qed jiġi rrakkomandat li mill-1 ta' Lulju 2020 jingħata permess lil dawk il-persuni anzjani li jitolbu biex joħorġu mid-Dar. Dawn l-anzjani għandhom ikunu ggwidati fuq ir-riskji assoċjati mal-attivitajiet differenti billi jirreferu għal-lista kif indikata mis-saħħa pubblika fil-gwida għal persuni vulnerabbli.